

Script of Morning Gojri News Bulletin 27 July 2024 at 1015Hrs

مارننگ گو جری نیوز بلیٹن مورخہ 27 جولائی 2024

یوہ آکا شوانی جموں ہے محمد اکرم چودھری تیں خبر سنو۔

PM NITI

وزیر اعظم نریندر مو دی اج نوین دہلی مانہہ راشٹر پتی بھون ثقافتی مرکز ور نیتی آیوگ غی 9 گو رننگ کو نسل میٹنگ غی صدارت کریں گا۔ اس سال غی میٹنگ غو موضوع

"vikst Bharat@2047"

ہے۔ جس نال بھارت نانہہ ترقی یا فتنہ قوم بنان واسطے مرکزی توجہ مرکوز ہے۔ اس میٹنگ مانہہ وکست بھارت ور نظر ثانی ڈاکو منٹ واسطے نقطہ نظر غا کا غذ ور بحث کرنو ہے۔ نیتی آیوگ نے کہیو ہے جے گورننگ کونسل میٹنگ غو مقصد وقت نانہہ فروغ دین آلی شراکتی حکمرانی اور مرکز اور ریاستی حکومت غے درمیان تعاون، دیہی اور شہری آبا دی دوہاں غی معیار زندگی نانہہ باہدو دینو ہے۔

LG Development

لیفٹنٹ گورنر منوج سنہا نے گذشتہ روز کہیو ہے جے پچھلا کچھ سالوں مانہہ تیز رفتار ترقی تے بکھ بکھ شعبان مانہہ غیر معمولی کامیابی مہارا جموں کشمیر مرکزی غے زیر انتظام علا قہ مانہہ مجموعی ترقی واسطے وعدہ غی تصدیق کرے۔ انہاں نے کہیو ہے جے ہم جموں کشمیر غی ثقافتی شناخت غی بحالی، فنکارانہ روایت غے نال نال سیاحاں واسطے جموں کشمیر غا سب توں زیادہ پسندیدہ مقام غا طور رور ابھرتو دیکھیو جا رہیو ہے۔ استوں علاوہ ات فلم کار تے پوری دنیا غا سرمایہ کار وی جموں کشمیر غو رخ کر رہیا ہیں۔ لیفٹنٹ گورنر نے جموں کشمیر غا لوکاں نانہہ با اختیار بنان واسطے یوٹی انتظامیہ غی طرفوں کی جارہی کو ششماں نانہہ وی سانجھا کیو۔ خاص طور ور جن مانہہ نوجوان نسل، کاسری، کسان، فنکار تے ہتھ کھڈی آلا لوک شامل ہیں۔ لیفٹنٹ گورنر جموں کشمیر "سمبھو اُتسو" غا دوجا شمارہ غا افتتاح غے بعد بول رہیا تھا۔ جس غو انعقاد جموں کشمیر رزیڈینٹ کمیشن غی طرفوں کیو گیو تھو۔

AC Decisions

انتظامیہ کو نسل نے جموں کشمیر صنعتی اراضی آلاٹ منٹ پالیسی 30/2021 مانہہ ترمیم نانہہ منظوری دے دتی ہے۔ کونسل نے اس مانہہ صنعتی املاک غی ترقی واسطے بکھ بکھ ڈمراں غی اراضی غی منتقلی واسطے تجویز نانہہ وی منظوری دے دتی ہے۔ کونسل غی میٹنگ لیفٹنٹ گورنر منوج سنہا غی قیادت مانہہ ہوئی۔ راج بھون ترجمان غے مطابق شراکت داراں توں رائے حاصل کرن غی بنیاد ور ترمیم نانہہ پہلاں توں موجودہ پالیسی غی بکھ بکھ شیکاں نانہہ واضع بنان واسطے شامل کیو گیو ہے۔ تاکہ اراضی غی آلاٹ منٹ متعلق کاروائی نانہہ آسان تے کارگر بنایو جا سکے۔ کونسل نے 3 ہزار 1 سو 88 کنال تے 8 مرلہ اراضی نانہہ صنعت تے تجارت محکمہ نانہہ منتقل کرن واسطے تجویز نانہہ وی منظوری دے دتی ہے۔ منتقل کی جان آلی اراضی ضلع کپواڑہ، بانڈی پورہ، اننت ناگ، پلوامہ، باہمولہ تے بڈگام مانہہ شامل ہے۔

Security Forces

جموں کشمیر مانہہ جد توں دہشت گرداں غی سرگرمی زوراں ور ہیں تے بہت سارا بیرون ملک غا دہشت گرد جموں صوبہ غا بکھ بکھ ضلعان مانہہ سرگرم ہیں۔ تاں حفاظتی فوج نے جموں صوبہ غا دہشت گردی تیں متاثر علاقاں مانہہ چیک پوائنٹ بدھا غے نگرانی مانہہ تیزی کر دتی ہے۔ آکا شوانی جموں غا نامہ نگار نے دسیو ہے جے کٹھوعہ تے ڈوڈہ ضلع پچھلا گجھ دور تیں دہشت گردی غی سرگرمیاں نال سب توں زیا دہ متاثر ہو رہیا ہیں تے اس سلسلہ مانہہ اُن خاص جگہاں ور پوری طرح ناکہ بندی کر دتی گئی ہے۔ اور ہر اک گڈی غی وی چھان بین کی جا رہی ہے۔ جتوں دہشت گرد ضلعان مانہہ داخل ہو غے ان علاقاں مانہہ سرگرمی انجام دے رہیا تھا۔ تاکہ یونٹ بدھان تیں علا وہ حفاظتی فوج نے گراں غا سرکر دہ تے دوجا لوکاں نال میٹنگ کرنی وی شروع کر دتی ہیں۔ تاکہ دہشت گرد مقامی لوکاں توں کسے طرح مدد حاصل نہ کر سکیں۔ حفاظتی فوج مانہہ یقین ہے جے وے مقامی لوکاں غی مدد نال دہشت گرداں مانہہ خطہ وچوں ختم کرن مانہہ کامیابی حاصل کر سکیں گا۔

Summaey Revision

الیکشن کمیشن آف انڈیا اعلیٰ چناؤ افسر غی طرفوں مطلع کر دہ شیڈیول غے مطابق جموں کشمیر غا تمام پولینگ اسٹیشناں مانہہ 28/27 جو لائی تے 4/3 اگست 2024 مانہہ خصوصی کیمپ لایا جا ئیں گا۔ اس سلسلہ مانہہ تمام چناوی افسراں مانہہ ہدایت کی گئی ہے کہ وے تمام بوتھ سطح غا افسراں مانہہ ہدایت کریں جے وے متعلقہ پولینگ اسٹیشن ور مطلوبہ فارماں تے ووٹر لسٹ غے نال موجو دگی مانہہ یقینی بناویں ان کیمپاں غا چانک دورہ وی لایا جا ئیں گا۔

اس غے نال ہی خبراں غو یوہ بلیٹن ختم ہوؤ۔